

राज्यपाल ने पदक देकर सम्मानित किया

लखनऊ: 08 दिसम्बर, 2017

उत्तर प्रदेश के राज्यपाल श्री राम नाईक ने नवाब वाजिद अली प्राणी उद्यान द्वारा 'वन्य जीव संरक्षण एवं पर्यावरण सप्ताह' पर आयोजित प्रतियोगिताओं के प्राईमरी, जूनियर व सीनियर वर्ग की 13 प्रतियोगिताओं में सर्वाधिक 27 पुरस्कार में से 8 प्रथम पुरस्कार जीतने वाले टी०डी० गल्स इंटर कालेज, लखनऊ के प्रतिभागियों को पदक देकर सम्मानित किया। इस अवसर पर कालेज के प्रबंधक श्री महादेव प्रसाद यादव, प्रधानाचार्या श्रीमती लक्ष्मी सिंह व अन्य शिक्षिकाएं भी उपस्थित थीं।

राज्यपाल ने विद्यार्थियों का उत्साहवर्द्धन करते हुए कहा कि पशु-पक्षी का साथ होना एक संकेत है कि धरती को रहने योग्य बनाने में पशु-पक्षियों का भी योगदान है। पर्यावरण परिवर्तन के कारण वातावरण भी प्रभावित हुआ है। अनुसंधानों से पता चलता है कि अनेक पशु-पक्षियों की प्रजाति विलुप्त हो चुकी है या विलुप्त होने की कगार पर है। उन्होंने कहा कि युवा पीढ़ी वन्य जीव के संवर्धन और पर्यावरण सुधार में अपना योगदान दें।

श्री नाईक ने पुरस्कार जीतने वाले प्रतिभागियों को 'राजभवन के पक्षी' एवं 'उत्तर प्रदेश के पक्षी' पुस्तकें उपहार स्वरूप भेंट की तथ उन्हें राजभवन घूमने का आमंत्रण भी दिया।

-----

अंजुम/ललित/राजभवन (454/13)



